

Apprezzament

Hsibijiet dwar Charles Clews

Flimkien maghkom il-qarrejja nixtieq naqsam ftit hsibijiet dwar il-persuna ta' Charles Clews li f'din il-harga mhux sa jikteb bhas-soltu peress li halla dan il-wied tad-dmugh nhar il-Hamis, 29 ta' Jannar, 2009.

Is-Sur Charles Clews li ghamel zmien twil jghix f'numru 22, Bull Street, Bormla kien bniedem rett u tal-familja. Min jaf kemm kont nibghatlu cajtiet sabiex jixxandru fuq ir-Redifusion ghall-kompetizzjoni tal-isbah cajta ! Charles kien bniedem nadif li kien dejjem iferrah lin-nies b'cajt onest u qatt ma niftakar li uza kliem doppju sens.

Ghadni niftakar lil Charles fil-Knisja ta' Santa Tereza, Bormla fejn ghamel zmien twil jaqra fil-quddies tas-6.30 p.m. u wara, meta kien jibda x-xahar ta' Novembru, kien sahsansitra jibda jghallem lit-tfal zgħar il-priedka tal-Milied bil-mossi, bl-accent u bil-kisra tal-kliem. Lit-tifel tieghi kien għallmu bid-dettalji kollha l-Priedka tal-Milied tas-sena 1985.

Bhalma ga ktibt qabel, Charles kien kittieb regolari tal-ktejjeb '*Lehen il-Banda San Gorġ*' li kien hareġ l-ewwel darba f'Dicembru 1969 fl-okkazjoni tal-Festa tal-Immakolata Kuncizzjoni fil-Belt Cospicua.

L-ahhar artiklu tieghu kien fil-ktejjeb ta' Dicembru li ghadda meta kien kiteb artiklu bl-isem '*Forsi tghallimna nkantaw mill-Ghasafar?*' Dan l-artiklu kien baghtuli f'Jannar 2008 fejn qalli li qed jibghat dan l-artiklu kmieni minhabba li qieghed jikber fl-età biex jekk jilhaq imut ikun jista' jkun ippubblikat xorta wahda. Mur ghidlu li fil-verità kellu jkun l-ahhar artiklu tieghu!

Tajjeb li tissemma' triq li ghal dan il-personagg maghruf ma' dawn il-



Charles Clews



gzejjer, b'mod partikolari it-triq fejn ghex ghal bosta snin, Nru 22 Triq ir-Regatta (qabel Bull Street), Bormla

Kien ghalhekk tassew xieraq li rappreżentanza mill-Kumitat tal-Banda San Ġorġ tkun prezenti waqt l-ahhar tislma li saret fil-Knisja Bazilika ta' Marija Bambina fl-Isla. Jien ghandi tama qawwija li dan huna Charles diga' qieghed jistrieħ fis-sliem etern, ghalkemm dejjem jibqa' d-dover taghna li niftakru fih fit-talb taghna. Mulej aghtih il-mistrieħ ta' dejjem.

**ROSARIO (Louis)
SPITERI**
Segretarju Ġenerali



Is-Sur Charles Clews jirċievi rigal ta' apprezzament mingħand Sunny Aquilina li kien Viċi President.

Telephone Box

66, St Francis Street, Cospicua
(hdejn il-Knisja ta' San Pawl, Bormla)
Tel: 2169 7580 • Mob: 9940 9462

Vodafone

